

ترجمان القرآن

مولانا ڈاکٹر فہد انوار

اسلام آباد

سیدنا عبداللہ بن عباس رضی اللہ عنہما

”نعم ترجمان القرآن عبدُ اللہ بن عباس.“

”عبداللہ بن عباس قرآن کے بہت اچھے ترجمان ہیں۔“ (عبداللہ بن مسعود رضی اللہ عنہ)

ترجمان القرآن سیدنا عبداللہ بن عباس رضی اللہ عنہما فضائل و کمالات کے جامع اور امت کی برگزیدہ ترین جماعت کے چند لوگوں میں سے تھے۔ آپ نبی اکرم ﷺ کی تربیت کا مظہر جلیل، نقش جمیل اور قبولیت دعا کی مجسم صورت تھے۔ جن حضرات کی زندگی میں سرور و عالم ﷺ کی دعا کی برکات روز روشن کی طرح ظاہر تھیں، ان میں آپ سرفہرست نظر آتے ہیں۔ آپ نبی اکرم ﷺ کے چچا زاد بھائی اور ام المؤمنین سیدہ میمونہ رضی اللہ عنہما کے بھانجے تھے۔ آپ کی والدہ ام الفضل رضی اللہ عنہا حضرت میمونہ رضی اللہ عنہا کی حقیقی بہن تھیں۔ آپ کے والد گرامی قدر حضرت عباس رضی اللہ عنہما آنحضرت ﷺ کے محبوب بچا تھے۔ درج ذیل واقعہ سے اس کی تائید ہوتی ہے:

”عَنْ عَبْدِ اللَّهِ بْنِ الْحَارِثِ قَالَ: حَدَّثَنِي عَبْدُ الْمُطَّلِبِ بْنُ رَبِيعَةَ بْنِ الْحَارِثِ بْنِ عَبْدِ الْمُطَّلِبِ، أَنَّ الْعَبَّاسَ بْنَ عَبْدِ الْمُطَّلِبِ، دَخَلَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ مُعْضَبًا وَأَنَا عِنْدَهُ، فَقَالَ: مَا أَعْضَبَكَ؟ قَالَ: يَا رَسُولَ اللَّهِ! مَا لَنَا وَلِقَرِيشٍ، إِذَا تَلَّاقُوا بَيْنَهُمْ تَلَّاقُوا بِوُجُوهِ مُبَشَّرَةٍ، وَإِذَا لَقَوْنَا لَقَوْنَا بِغَيْرِ ذَلِكَ، قَالَ: فَعَضِبَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى احْمَرَّتْ وَجْهَهُ، ثُمَّ قَالَ: وَالَّذِي نَفْسِي بِيَدِهِ لَا يَدْخُلُ قَلْبَ رَجُلٍ الْإِيمَانُ حَتَّى يُحِبَّكُمْ اللَّهُ وَلِرَسُولِهِ، ثُمَّ قَالَ: يَا أَيُّهَا النَّاسُ! مَنْ أَدَى عَمِّي، فَقَدْ أَدَانِي، فَإِنَّمَا عَمُّ الرَّجُلِ صِنُّ أَبِيهِ.“

(جامع الترمذی، باب مناقب أبي الفضل عم النبي ﷺ، رقم: ۳۷۵۸)

”ایک مرتبہ حضرت عباسؓ نے آنحضرت ﷺ سے شکایت کی کہ قریش جب باہم ملتے ہیں تو ان کے چہروں پر تازگی و شگفتگی برستی ہے، لیکن جب ہم سے ملتے ہیں تو بشارت کی بجائے برہمی کے آثار نمایاں ہوتے ہیں، آنحضرت ﷺ یہ سن کر غضبناک ہوئے اور فرمایا: قسم ہے اس ذات کی جس کے ہاتھ میں میری جان ہے کہ جو شخص خدا اور رسول کے لیے تم لوگوں سے محبت نہ کرے گا اس کے دل میں نورِ ایمان نہ ہوگا۔ پھر فرمایا: جس نے میرے چچا کو ایذا پہنچائی اس نے گویا مجھے ایذا پہنچائی، کیونکہ چچا باپ کا قائم مقام ہے۔“

”عن أبي هريرة، أن رسول الله صلى الله عليه وسلم قال: ”العباس عم رسول الله، وإن عم الرجل صنو أبيه أو من صنو أبيه.“ هذا حسن صحيح غريب، لا نعرفه من حديث أبي الزناد إلا من هذا الوجه.“

(جامع الترمذي، باب مناقب أبي الفضل عم النبي ﷺ، حديث: ۳۷۶۱)

”ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا: ”عباس اللہ کے رسول کے چچا ہیں اور آدمی کا چچا اس کے باپ کے مثل ہوتا ہے۔“

”عَنْ سَعِيدِ بْنِ جُبَيْرٍ، عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”الْعَبَّاسُ مِنِّي وَأَنَا مِنْهُ“ صَحِيحُ الْإِسْتِئَادِ.“

(مستدرک للحاکم، ذکر اسلام العباس رضي الله عنه، رقم: ۵۴۱۱، دار الكتب العلمية، بيروت)

”رسول اللہ ﷺ نے فرمایا: ”عباس مجھ سے ہیں اور میں عباس سے ہوں۔“

”عَنِ الْعَبَّاسِ بْنِ عَبْدِ الْمُطَّلِبِ، قَالَ: قُلْتُ: يَا رَسُولَ اللَّهِ! عَلِمَنِي شَيْئًا أَسْأَلُهُ اللَّهُ عَزَّ وَجَلَّ، قَالَ: سَلِ اللَّهَ الْعَافِيَةَ، فَمَكَثْتُ أَيَّامًا، ثُمَّ جِئْتُ فَقُلْتُ: يَا رَسُولَ اللَّهِ! عَلِمَنِي شَيْئًا أَسْأَلُهُ اللَّهُ، فَقَالَ لِي: يَا عَبَّاسُ! يَا عَمَّ رَسُولِ اللَّهِ! سَلِ اللَّهَ الْعَافِيَةَ فِي الدُّنْيَا وَالْآخِرَةِ.“

(ترمذي، أبواب الدعوات، رقم: ۳۵۱۴)

”حضرت عباس بن عبدالمطلب رضی اللہ عنہ سے روایت ہے، ارشاد فرماتے ہیں کہ: میں نے عرض کیا: یا رسول اللہ! مجھے ایسی چیز بتائیے جو میں اللہ تعالیٰ سے مانگوں۔ آپ ﷺ نے فرمایا: تم اللہ سے عافیت مانگو۔ میں کچھ دن ٹھہرا رہا اور پھر دوبارہ آپ ﷺ کی خدمت میں گیا اور میں نے کہا: یا رسول اللہ! مجھے ایسی چیز بتائیے جو میں اللہ تعالیٰ سے مانگوں؟ آپ ﷺ نے مجھ سے کہا: اے عباس! اے رسول اللہ کے چچا! اللہ سے دنیا و آخرت میں عافیت مانگا کرو۔“

عافیت ایک ایسی جامع چیز ہے جس میں دنیا اور آخرت کی تمام بھلائیاں شامل ہیں۔ شارح مشکوٰۃ علامہ نواب قطب الدین دہلوی رحمۃ اللہ علیہ لکھتے ہیں: ”عافیت کے معنی دین میں فتنہ سے سلامتی اور بدن میں بری بیماریوں اور سخت رنج سے نجات ہے۔“ (مظاہر حق جدید، ص: ۷۰۷، ج: ۲)

والدِ گرامی کے علاوہ والدہ کی طرف سے بھی آپ ؐ کی آنحضرت ﷺ سے قرابت تھی۔ آپ ؐ کی والدہ ام الفضل لبابہ بنت الحارث ؓ أم المؤمنین سیدہ میمونہ بنت الحارث ؓ کی بہن تھیں۔ اسی طرح سیف اللہ خالد بن ولید ؓ کی والدہ بھی آپ کی خالہ تھیں۔ اس قرابت کا اثر تھا کہ آپ کو اپنی خالہ کے ہاں رات بسر کرنے اور اپنے خالو حضرت رسول کریم ﷺ کی خدمت کر کے دعائیں لینے کا موقع ملا۔

حضرت عبداللہ بن عباس ؓ جو ”ابن عباس“ کی کنیت سے مشہور ہیں، ہجرت سے تین سال قبل مکہ مکرمہ کی گھاٹی شعب ابی طالب میں آپ کی ولادت ہوئی، جب کہ بنو ہاشم کو آنحضرت ﷺ کی برادری ہونے کی وجہ سے مکہ والوں کی طرف سے مقاطعہ (سامی بایکاٹ) کا سامنا تھا۔ اسی زمانے میں ولادت سے قبل ہی آپ کے والد گرامی حضرت عباس ؓ نے آنحضرت ﷺ کو اپنی زوجہ کے حمل کی خبر دی، آنحضرت ﷺ نے فرمایا: اُمید ہے اللہ تعالیٰ ان سے ایک لڑکے کے ذریعے ہماری آنکھوں کو ٹھنڈا کرے۔ جب ولادت ہوئی تو بچے کو آپ ﷺ کی خدمتِ اقدس میں پیش کیا گیا، آپ ﷺ نے اپنے لعابِ اطہر سے تحنیک فرمائی اور برکت کی دعادی۔“ (معرفة الصحابة: ۱۷۰۱/۳، رقم: ۴۲۵۷، دار الوطن، ریاض)

آپ کے قبولِ اسلام کے سن کے حوالے سے حتمی بات مشکل ہے، اس کی وجہ یہ ہے کہ حضرت عباس ؓ کا بقیہ گھرانہ بھی آپ کے ساتھ داخلِ اسلام ہوا اور حضرت عباس ؓ کے دخولِ اسلام کے سال میں روایات مختلف ہیں۔ شمس الدین حافظ ذہبی نے لکھا ہے کہ آپ اپنے والدین کے ساتھ فتح مکہ کے بعد مدینہ شریف منتقل ہوئے، اگرچہ اس سے پہلے ہی اسلام قبول کر چکے تھے۔ مدینہ شریف آنے کے بعد تیس ماہ آنحضرت ﷺ کی صحبت اُٹھائی۔“ (سیر أعلام النبلاء: ۳۳۲/۳، ۳۳۳، دار الحدیث، قاہرہ)

عہدِ نبویؐ و عہدِ صدیقیؓ

نبی اکرم ﷺ کی وفات کے وقت آپ ؐ کی عمر تقریباً تیرہ سال تھی۔ اس کے بعد آپ نے سیدنا ابو بکر صدیق ؓ کا دو سال پر محیط زمانہ خلافت پایا۔ پھر سیدنا عمر فاروق ؓ کا تقریباً ساڑھے دس سال پر محیط زمانہ خلافت پایا۔ اللہ تعالیٰ نے کمالِ علمی اور حسنِ سیرت کے ساتھ حسنِ صورت سے بھی نوازا تھا۔ ابو بکر ؓ کہتے ہیں کہ ابنِ عباس ؓ ہمارے پاس بصرہ اس حال میں آئے کہ عرب میں علم، جسم، لباس، جمال

تو اللہ نے اس (فرعون) کو دنیا اور آخرت (دونوں) کے عذاب میں پکڑ لیا۔ (قرآن کریم)

وکمال میں ان کی مثل کوئی نہیں تھا۔ (الإصابة: ۴/۱۲۲)

عہدِ فاروقی میں

عہدِ فاروقی میں ابن عباس رضی اللہ عنہما کی حیثیت کم عمر ہونے کے باوجود امیر المؤمنین کے مشیرِ خاص کی تھی۔ سیدنا عمر رضی اللہ عنہ کی عبداللہ بن عباس رضی اللہ عنہما پر خاص شفقت اور نظرِ لطف و کرم رہتی تھی۔ اس نوجوان کے اندر موجود گوہرِ قابل کو فراستِ فاروقی نے بھانپ لیا تھا اور اپنی خصوصی تربیت سے مزید نکھارا تھا۔ اس کا اندازہ مندرجہ ذیل واقعہ سے ہوتا ہے:

سورة النصر کی تشریح

صحیح بخاری میں خود حضرت عبداللہ بن عباس رضی اللہ عنہما سے روایت ہے کہ حضرت عمر رضی اللہ عنہ مجھ کو شیوخِ بدر کے ساتھ بٹھایا کرتے تھے، اس پر بعض بزرگوں نے کہا کہ آپ اس نوعمر کو ہمارے ساتھ کیوں شریک کرتے ہیں؟ اور ہمارے لڑکوں کو جو ان کے ہمسر ہیں، کیوں یہ موقع نہیں دیتے؟ حضرت عمر رضی اللہ عنہ نے فرمایا: یہ وہ شخص ہے جس کی قابلیت تم کو بھی معلوم ہے۔ چنانچہ ایک مرتبہ حضرت عمر رضی اللہ عنہ نے مجھے سب کی موجودگی میں بلایا، پھر فرمایا: تم لوگ اللہ تعالیٰ کے ارشاد ”إِذَا جَاءَ نَصْرُ اللَّهِ وَالْفَتْحُ“ (النصر: ۱) کے بارے میں کیا کہتے ہو۔ ان میں سے کچھ نے جواب دیا کہ ہمیں فتح ملنے پر اللہ تعالیٰ کی حمد اور استغفار کا حکم دیا گیا ہے اور کچھ حضرات خاموش رہے۔ پھر حضرت عمر رضی اللہ عنہ نے مجھ سے پوچھا کہ اے ابن عباس! تم بھی یہی کہتے ہو؟ میں نے عرض کیا: نہیں۔ آپ نے پوچھا کہ پھر تم کیا کہتے ہو؟ میں نے عرض کی کہ: ”إِذَا جَاءَ نَصْرُ اللَّهِ وَالْفَتْحُ“ اس سے مراد رسول اللہ صلی اللہ علیہ وسلم کی موت کی خبر دینا ہے۔ یہ آپ صلی اللہ علیہ وسلم کی وفات کی علامت ہے: ”فَسَيَجِيءُ بَحْمِلِ رَبِّكَ وَاسْتَعْفِزُكَ إِنَّهُ كَانَ تَوَّابًا“ (النصر: ۳) حضرت عمر رضی اللہ عنہ نے فرمایا کہ میں بھی یہی بات جانتا ہوں۔ (صحیح البخاری، کتاب تفسیر القرآن، رقم: ۴۹۷۰)

سورة البقرة کی ایک آیت کی تشریح

ایک دن حضرت عمر فاروق رضی اللہ عنہ کے حلقہٴ مجلس میں بڑے بڑے صحابہ رضی اللہ عنہم موجود تھے اور ابن عباس رضی اللہ عنہما بھی تشریف فرما تھے، حضرت فاروق اعظم رضی اللہ عنہ نے اس آیت کا مطلب پوچھا:

”أَيُّوَذَا أَحَدُكُمْ أَنْ تَكُونَ لَهُ جَنَّةٌ مِّنْ مَّجْبَلٍ وَأَعْنَابٍ“ (البقرة: ۲۶۶)

ترجمہ: ”بھلا تم میں سے کسی کو یہ بات پسند ہے کہ اس کا ایک باغ ہو کھجوروں کا اور انگوروں کا۔“

جو شخص (اللہ سے) ڈر رکھتا ہے، اس کے لیے اس (فرعون کے قہے) میں عبرت ہے۔ (قرآن کریم)

تو لوگوں نے کہا: واللہ اعلم۔ حضرت عمرؓ کو اس جواب پر غصہ آ گیا، بولے: اگر معلوم نہیں تو صاف کہہ دو کہ ہمیں علم نہیں۔ اسی اثنا میں حضرت عبداللہ بن عباسؓ جھجکتے ہوئے بولے: میں کچھ عرض کرنا چاہتا ہوں۔ فرمایا: تم اپنے آپ کو چھوٹا نہ سمجھو، جو دل میں ہو بیان کرو۔ فرمایا کہ: اس میں عمل کی مثال دی گئی ہے۔ حضرت عمرؓ نے پھر فرمایا کہ اس مال دار شخص کے عمل کی مثال ہے جو اللہ تعالیٰ کی فرمانبرداری کے کام کرتا ہے، پھر اللہ تعالیٰ نے اس کی طرف شیطان بھیجا، پس وہ گناہوں میں لگ گیا جس کی وجہ سے اس کے اچھے اعمال کا ثواب غرق ہو گیا۔ (صحیح البخاری، کتاب التفسیر، باب قوله: أَيَوَدُّ أَحَدُكُمْ أَن تَكُونَ لَهُ جَنَّةٌ مِّن تَحْتِهَا وَأَعْنَابٌ، حدیث: ۴۵۳۸)

محدث ابن عبدالبرؒ ’الاستیعاب‘ میں تحریر فرماتے ہیں: ”كان عمرٌو يحب ابن عباس و يقرُّ به“، یعنی حضرت عمرؓ ابن عباسؓ کو محبوب رکھتے تھے اور ان کو تقرُّب دیتے تھے، بسا اوقات حضرت عمرؓ کی مجلس میں کوئی مسئلہ پیش ہوتا، عبداللہ بن عباسؓ اس کا جواب دینا چاہتے؛ لیکن کم سنی کی وجہ سے جھجکتے، حضرت عمرؓ ان کی ہمت بندھاتے اور فرماتے: علم سن کی کمی اور زیادتی پر موقوف نہیں ہے، تم اپنے نفس کو حقیر نہ بناؤ، حضرت عمرؓ اکثر پیچیدہ اور مشکل مسائل ان سے حل کراتے تھے اور ان کی فطری ذہانت و طباعی سے خوش ہو کر داد دیتے تھے۔

حضرت یعقوب بن زیدؒ کہتے ہیں کہ حضرت عمرؓ کو جب بھی کوئی اہم مسئلہ درپیش ہوتا تو وہ ابن عباسؓ سے مشورہ کرتے اور فرماتے: اے (معاملہ کی تہہ میں) غوطہ لگانے والے غوطہ لگاؤ اور اس اہم مسئلہ میں اپنی رائے دو۔ حضرت سعد بن ابی وقاصؓ کہتے ہیں کہ: میں نے ابن عباسؓ سے زیادہ حاضر دماغ، زیادہ عقلمند، زیادہ علم والا اور زیادہ بردبار نہیں دیکھا۔ میں نے دیکھا کہ حضرت عمرؓ ان کو پیچیدہ مسائل پیش آنے پر بلاتے اور ان کے مشورے ہی پر عمل کرتے، حالانکہ ان کے آس پاس بدری حضرات، مہاجرین و انصار کا مجمع ہوتا۔ (حیاء الصحابہؒ، مترجم، ص: ۶۱، ج: ۲، بحوالہ ابن سعد)

حضرت عمر فاروقؓ کو اپنے بعد مسلمانوں کے خلیفہ کی بڑی فکر رہتی تھی اور اس حوالے سے بھی آپ نے حضرت ابن عباسؓ سے مشورہ طلب کیا تھا اور اس فکر کا اظہار ان کے سامنے بھی کیا تھا۔ ایک مرتبہ حضرت ابن عباسؓ کی موجودگی میں گہرا سانس لیا اور اسی معاملے میں گفتگو فرمائی۔ اس کے آخر میں فرمایا کہ اس امر خلافت کی صلاحیت صرف وہ شخص رکھتا ہے جو مضبوط ہو لیکن درشت نہ ہو، نرم ہو لیکن کمزور نہ ہو، سخی ہو لیکن فضول خرچ نہ ہو، احتیاط سے خرچ کرنے والا ہو لیکن کنجوس نہ ہو۔ حضرت ابن عباسؓ فرمایا کرتے تھے کہ: یہ تمام صفات تو صرف حضرت عمرؓ ہی میں پائی جاتی تھیں۔ (ایضاً، ص: ۴۶، بحوالہ غریب

جہلاتہارا بنانا آسان ہے یا آسان کا؟ اسی نے اس کو بنایا، اس کی چھت کو اونچا کیا اور پھر اسے برابر کر دیا۔ (قرآن کریم)

(الحديث لأبي عبيد)

حضرت عبداللہ بن عباس رضی اللہ عنہما بھی حضرت فاروق اعظم رضی اللہ عنہ کو نائب رسول کی جگہ دیکھتے تھے اور ایک مخلص رفیق کی حیثیت سے مناسب مشورے دیتے تھے، جیسا کہ ان کے طرز عمل اور مندرجہ بالا بیان سے ظاہر ہے۔ بخاری شریف کی ایک حدیث میں ابن عباس رضی اللہ عنہما جس طرح سے سیدنا عمر رضی اللہ عنہ کا ذکر فرما رہے ہیں، اس سے بھی آپ کے دل میں حضرت عمر رضی اللہ عنہ کا مقام و مرتبہ عیاں ہے:

”عَنِ ابْنِ عَبَّاسٍ قَالَ : شَهِدَ عِنْدِي رِجَالٌ مَوْضِيُونَ ، وَأَرْضَاهُمْ عِنْدِي عُمَرُ ، أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنِ الصَّلَاةِ بَعْدَ الصُّبْحِ حَتَّى تَشْرُقَ الشَّمْسُ ، وَبَعْدَ الْعَصْرِ حَتَّى تَغْرُبَ .“ (صحيح البخاري، كتاب المواقيت)

”ابن عباس رضی اللہ عنہما نے فرمایا کہ: میرے سامنے چند پسندیدہ حضرات نے گواہی دی، جن میں سب سے زیادہ پسندیدہ میرے نزدیک عمر رضی اللہ عنہ تھے کہ نبی کریم صلی اللہ علیہ وسلم نے فجر کی نماز کے بعد سورج بلند ہونے تک اور عصر کی نماز کے بعد سورج ڈوبنے تک نماز پڑھنے سے منع فرمایا۔“

عہد عثمانیؓ میں

حضرت عمر رضی اللہ عنہ کے بعد حضرت عثمان رضی اللہ عنہ کے دور میں بھی سلطنت کے کاموں میں آپ کی حیثیت مشیر اور مفتی کی تھی اور حضرت عثمان رضی اللہ عنہ آپ سے مختلف فقہی امور میں بھی مشاورت فرماتے تھے۔ جس سال سیدنا عثمان رضی اللہ عنہ کی شہادت کا سانحہ پیش آیا، اس سال آپ نے اپنی جگہ حضرت عبداللہ بن عباس رضی اللہ عنہما کو امیر حج بنا کر روانہ فرمایا۔ اس کا قصہ بھی عجیب ہے کہ امیر المؤمنین سیدنا عثمان رضی اللہ عنہ نے باغی گروہ کے محاصرے کے دوران اپنی چھت پر سے آواز دے کر ابن عباس رضی اللہ عنہما کو بلایا اور فرمایا کہ آپ میری جگہ اس سال لوگوں کو حج کروائیں۔ حضرت ابن عباس رضی اللہ عنہما نے عرض کیا کہ میرے نزدیک اس باغی گروہ سے مقابلہ حج سے زیادہ اہم ہے، لیکن امیر المؤمنین نے آپ کو حکماً امیر حج بنا کر روانہ کیا۔ آپ کو حج سے واپسی سے قبل ہی حضرت عثمان رضی اللہ عنہ کی شہادت کی اطلاع ملی تو فرمایا کہ اگر سب لوگ حضرت عثمان رضی اللہ عنہ کی شہادت پر اتفاق کر لیتے تو ان پر پتھروں کی بارش ہوتی (لیکن چونکہ ایک مختصر سی باغی اوباشوں کی جماعت نے یہ کیا، باقیوں نے اتفاق نہیں کیا، بلکہ مخالفت کی، اس لیے سب محفوظ رہے۔)

دور مرتضویؓ میں

دور مرتضویؓ میں حضرت عبداللہ بن عباس رضی اللہ عنہما نے حکومت میں نمایاں خدمات سرانجام دیں۔

اور اسی (اللہ) نے رات کو تاریک بنایا اور (دن کو) دھوپ نکالی اور اس کے بعد زمین کو پھیلا دیا۔ (قرآن کریم)

حضرت علی کرم اللہ وجہہ الکریم نے آپ کو بصرہ کی امارت سونپی۔ آپ نے جنگ صفین میں حضرت علی رضی اللہ عنہ کی طرف سے شرکت کی، بلکہ ایک دستے کی کمان آپ کے پاس تھی۔ حضرت علی کرم اللہ وجہہ کی زندگی تک بصرہ میں امارت کی، آپ کی شہادت کے بعد بصرہ پر عبداللہ بن حارث کو امیر مقرر کر کے خود جواز واپس تشریف لے آئے۔

حضرت معاویہ رضی اللہ عنہ کے نزدیک مرتبہ

حضرت معاویہ رضی اللہ عنہ سے حضرت عبداللہ بن عباس رضی اللہ عنہما کے تعلقات محبت و اخوت دینی پر مبنی رہے۔ آپ نے حضرت معاویہ رضی اللہ عنہ سے احادیث بھی روایت کی ہیں۔ اور کئی شرعی مسائل میں ان پر اعتماد کیا ہے۔ (رحماء بیہم، مولانا محمد نافع رحمہ اللہ، ص: ۸۲۳، دارالکتب) مثلاً صحیح بخاری میں ہے کہ حضرت عبداللہ بن عباس رضی اللہ عنہما کو حضرت معاویہ رضی اللہ عنہ کا عشاء کے بعد ایک رکعت وتر پڑھنے کا ذکر کیا گیا تو آپ نے فرمایا کہ ان کی بات رہنے دیجیے، وہ نبی اللہ ﷺ کے صحابی ہیں۔ (صحیح بخاری، باب ذکر معاویہ رضی اللہ عنہ، حدیث: ۳۷۶۴) اسی باب کی دوسری روایت میں ہے کہ ابن عباس رضی اللہ عنہما نے یوں فرمایا کہ: انہوں نے درست عمل کیا ہے، وہ فقیہ ہیں، یعنی دین کی عمدہ سمجھ رکھنے والے ہیں۔ (ایضاً، حدیث: ۳۷۶۵)

حضرت ابن عباس رضی اللہ عنہما نے اپنے شاگردوں کو یہ بات سنائی کہ حضرت معاویہ رضی اللہ عنہ نے انہیں بتایا کہ آنحضرت ﷺ قینچی کے ساتھ اپنے موئے مبارک (بال) تراشتے۔ (رحماء بیہم، ص: ۸۲۲، بحوالہ مسند احمد: ۲/۹۵، مسند معاویہ بن ابی سفیان)

اس طرح عبداللہ بن عباس رضی اللہ عنہما حضرت معاویہ رضی اللہ عنہ کی انتظامی صلاحیتوں کے معترف تھے، اسی لیے آپ نے فرمایا کہ میں نے حکمرانی کے لائق معاویہ رضی اللہ عنہ سے بڑھ کر کوئی نہیں دیکھا۔ (ایضاً، ص: ۸۲۲، بحوالہ: التاریخ الکبیر للبخاری ذکر معاویہ بن ابی سفیان)

ربیع بن حراش کہتے ہیں کہ حضرت معاویہ رضی اللہ عنہ نے حضرت ابن عباس رضی اللہ عنہما سے چند مسائل کے بارے میں استفسار کیا تو انہوں نے جواب دیا۔ حضرت معاویہ رضی اللہ عنہ نے فرمایا: اے ابن عباس! میں گواہی دیتا ہوں کہ آپ اپنے اہل بیت کی زبان ہیں، پھر اپنے پاس بیٹھنے والوں سے کہا: میں نے جب بھی ان سے بات کی تو انہیں مستعد پایا۔ (معرفة الصحابة: ۱۷۰۲/۳، رقم: ۴۲۵۹)

زندگی کے آخری ایام

زندگی کے آخری سالوں میں طائف کو زینت بخشی۔ آخر عمر میں ظاہری بینائی چلی گئی تھی، اس کی وجہ بھی ایک عجیب واقعہ ہے:

اسی (اللہ) نے اس (زمین) میں سے اس کا پانی نکالا اور چارا اگا یا اور اس پر پہاڑوں کا بوجھ رکھ دیا۔ (قرآن کریم)

حضرت ابن عباس رضی اللہ عنہما سے منقول ہے کہ ایک مرتبہ آپ نے نبی اکرم صلی اللہ علیہ وسلم کے ساتھ ایک شخص کو دیکھا تو انہیں پہچانا نہیں، چنانچہ آپ نے نبی صلی اللہ علیہ وسلم سے معلوم کیا تو آپ صلی اللہ علیہ وسلم نے سوال کیا: کیا تو نے اسے دیکھ لیا؟ آپ نے جواب دیا: جی ہاں!۔ آپ صلی اللہ علیہ وسلم نے فرمایا: وہ جبریل تھے، خیال کرنا تیری بینائی عنقریب چلی جائے گی۔ اس کے بعد آخر عمر میں آپ صلی اللہ علیہ وسلم نے فرمایا: اسی حوالے سے ان کے اشعار ہیں:

إِن يَأْخُذُ اللَّهُ مِنْ عَيْنِي نورهما
ففي لساني وقلبي منهما نور
قلبي ذكبي وعقلي غير ذي دخل
وفي فمي صارم كالسيف مأثور

”اگر اللہ تعالیٰ نے میری آنکھوں کی بینائی لے لی تو میری زبان اور دل میں ان کی وجہ سے نور ہے، میرا دل ہوشیار اور عقل میں فتور نہیں اور میرے منہ میں عمدہ تلوار کی تیزی رکھنے والی موتی بکھیرنے والی زبان ہے۔ (الاستيعاب: ۳/۹۳۸)

نماز کی خاطر بینائی کی قربانی

مسیب بن رافع رضی اللہ عنہ سے نقل کیا گیا کہ جب ابن عباس رضی اللہ عنہما کی بینائی جاتی رہ گئی تو ان کے پاس ایک صاحب آئے اور کہا کہ اگر آپ سات روز صبر فرمائیں اور نماز اشاروں سے پڑھیں تو میں آپ کا علاج کروں گا، ان شاء اللہ! آپ تندرست ہو جائیں گے۔ آپ نے حضرت عائشہ و ابو ہریرہ رضی اللہ عنہما اور دیگر اصحاب رسول صلی اللہ علیہ وسلم کے پاس پیغام بھجوایا، سب نے کہا کہ اگر ان سات دنوں میں آپ کی وفات ہو جائے تو پھر آپ نماز کا کیا کریں گے؟ چنانچہ آپ نے آنکھ کو اسی طرح رہنے دیا اور علاج نہ کروایا۔ (مستدرک، ذکر عبد اللہ بن عباس: ۶۳۱۹)

زیادہ صحیح قول کے مطابق ۶۸ سن ہجری میں طائف میں انتقال ہوا۔ نماز جنازہ آپ کے عم زاد سیدنا علی رضی اللہ عنہ کے بیٹے حضرت محمد بن حنفیہ رضی اللہ عنہ نے پڑھائی اور فرمایا: ”مات والله اليوم حبر هذه الأمة“: آج کے دن اس اُمت کا بڑا عالم فوت ہو گیا۔ عمرو بن دینار نے آپ صلی اللہ علیہ وسلم کی وفات پر فرمایا: ”مات رباني هذه الأمة“: اس اُمت کا اللہ والا فوت ہو گیا۔ (الإصابة، ۴/۱۳۰)

تدفین سے پہلے کا عجیب واقعہ

اللہ تعالیٰ بسا اوقات اپنے نیک بندوں کی دنیا سے رخصتی کے وقت ایسے واقعات ظاہر فرماتے ہیں

یہ سب کچھ تمہارے اور تمہارے چار پاپوں کے فائدے کے لیے (کیا)۔ (قرآن کریم)

جس سے پیچھے رہ جانے والوں کے یقین و عمل میں ترقی ہوتی ہے۔ سیدنا عبداللہ بن عباس رضی اللہ عنہما کی وفات کے بعد اور دن سے پہلے ایسا ہی ایک واقعہ پیش آیا۔ حافظ ابن حجر عسقلانی رحمۃ اللہ علیہ اپنی عمدہ تصنیف ”الإصابة في تمييز الصحابة“ میں حضرت مجاہد، سعید بن جبیر رضی اللہ عنہما وغیرہ سے کچھ فرق کے ساتھ یہ واقعہ نقل کرتے ہیں:

جب حضرت عبداللہ بن عباس رضی اللہ عنہما کا طائف میں انتقال ہوا تو ایک ایسا سفید رنگ کا پرندہ دیکھا گیا جو اس سے پہلے نہیں دیکھا گیا تھا۔ وہ پرندہ آیا اور حضرت ابن عباس رضی اللہ عنہما کے کفن کے اندر چلا گیا، اس کے بعد باہر نہیں آیا۔ جب آپ رضی اللہ عنہ کو قبر میں رکھ دیا گیا تو ایک پڑھنے والے کی آواز سنی گئی جو کہ رہا تھا:

”يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَةً فَادْخُلِي فِي عِبَادِي وَادْخُلِي جَنَّاتِي“

”اے مطمئن ہو جانے والے جی! اپنے رب کی طرف لوٹ اس حالت میں کہ تو اس سے راضی اور وہ تجھ سے راضی ہے، پس داخل ہو جا میرے بندوں میں اور داخل ہو جا میری جنت میں۔“

(الإصابة: ۱۳۰ / ۴، وتفسیر البغوي: ۴۲۵ / ۸، طيبة)

وفات کے وقت آپ رضی اللہ عنہ کی عمر اے برس تھی۔ (الإصابة: ۱۳۱ / ۳)

حلیہ مبارک

اللہ تعالیٰ نے سیدنا ابن عباس رضی اللہ عنہما کو حسن سیرت کے ساتھ ساتھ حسن صورت میں بھی ممتاز کیا تھا، آپ سفید رنگت اور طویل القامت تھے، سر کے بال و فرہ تھے جن پر مہندی لگاتے تھے۔ کامل العقل اور پورے اور بارعب شخصیت کے حامل تھے۔ عطا کہتے ہیں: میں جب چودھویں رات کا چاند دیکھتا ہوں تو مجھے عبداللہ بن عباس رضی اللہ عنہما کا چہرہ یاد آجاتا ہے۔ عکرمہ فرماتے ہیں کہ جب ابن عباس رضی اللہ عنہما راستے پر سے گزرتے تو عورتیں دیواروں پر سے کہتیں کہ مشک گزری ہے یا ابن عباس رضی اللہ عنہما گزرے ہیں۔ (سیر أعلام النبلاء: ۳۳۶ / ۳، ۳۳۷، ط: رسالہ)

اولاد

آپ رضی اللہ عنہ کثیر الاولاد تھے۔ سب سے بڑے بیٹے عباس اور سب سے چھوٹے علی تھے۔ علی بن عباس کی اولاد میں عباسی خلفاء پیدا ہوئے۔ فضل، محمد اور عبید اللہ سے آگے نسل نہ چلی۔ بیٹیاں لبابہ اور اسماء میں سے بھی اولاد ہوئی۔ (ایضاً: ۳ / ۳۳۳)

